

“உன் வேண்டுகளில் நான் இருந்தால்,இனி நான் இந்த உலகில் வேண்டாம் என்று வேண்டிக்கொள்”

“மனிதர்களின் பேராசைகளில் தவறு இல்லாத ஒன்று,
அவர்களுக்கு நெருக்கமான ஒருவர் அவர்களுடனே
நெடுங்காலம் இருக்க வேண்டும் என்ற ஆசை.
தவளைக்காக வற்றாத குளம் போல அது இருக்கிறது;
இருப்பினும், கோடைக்காலம் வந்தே ஆகிறது.”

தனிமை... அது ஒரு அழகான வலி.
தனிமையில் நினைத்துக்கொள்வதற்கு யாரேனும் ஒருவரின்
நினைவு இருக்க வேண்டும். நினைவில் தோள்சாய்ந்து
கொள்ள முடியாவிட்டாலும், அவளின் நினைவுகூட
இல்லாமல் போகும் கொடிய வலியை அவள் எனக்குத்
தரவில்லை.

நான் சொல்வதை கற்பனை செய்து கொள்ளுங்கள்
மழைக்காலங்களில் மாலை நேரம் ஒன்று , தூரியன் மங்கும்
நேரம் ஆங்காங்கே தூறிகொண்டு வீட்டுக்கு ஓட்டம் பிடிக்கும்
மேகங்கள், மாடி வீட்டின் மேல் தனியாக அமர்ந்து
மேல்நோக்கி பார்க்கும் நொடி அவளின்
நினைவுகள்,மழைக்கு இலையின் கீழ் அமரும் குருவி போல
அவள் நினைவும் வந்து செல்லும்,அந்த நொடி அவன்
முகத்தில் கிடைக்கும் சிரிப்பும்,அழுகையும், நீங்களும் ஒரு
நொடி உணருங்கள்.

"காற்புள்ளிகளால் நீளந்து கொண்டே இருக்கும் இந்த
முடிவுறுத காதல் கதைக்கு, முற்றுப்புள்ளிக்கு மட்டுமே முடிவு
தெரியும்."

"அவள் கண்கலை என் கண்கள் காணாத ஒரு நாள்கூட,
இன்னும் என் வாழ்வில் உதயமாகவில்லை."

“கோபமும் வருத்தமும் காண்பிக்க வேண்டிய நிறைய
இடங்களில் மௌனமாகவும் அமைதியாகவும் இருக
பழகிகொண்டேன் அவளுக்கு பிறகு”

மனம் தூய்மையான பெண்ணின் கூந்தலின் வெள்ளை
முடிகூட அழகானது. அவளுக்கும் இரண்டு, மூன்று வெள்ளை
முடிகள் இருக்கின்றன.

அவள் பெயர் ஷாஷா.
என் பெயர் பாஷா.

அவள் வண்டியின் பின் சக்கரச் சுவடுகளை, என் வண்டியின்
முன் சக்கரங்கள் பின்தொடர்ந்த நாட்கள் அதிகம். தூரமாக
இருந்தாலும், இருவரும் விரும்பிப் பயணித்தோம்... அவள்
வீடு வரை.

அவள் வண்டியின் செல்லப் பெயர் ஷாஷா.

எங்கு ஸ்கூட்டி ஜெஸ்ட் போன்ற வண்டியைப் பார்த்தாலும்,
ஷாஷாதான் நினைவுக்கு வருகிறாள்... சிறிய புன்னகையோடு.

என்றும் எனக்கானவள் என்று எண்ணினேன்.
என்றே எனக்கில்லை என்று ஆனாள்.
அன்றும்... இன்றும்...
அவளுக்காகக் காத்திருக்கும் மூடன் நான்.

அவள் கனவுக்கும், அவள் காதலுக்கும் காவலாக இருக்க
நினைத்தேன்.

ஆனால், அந்த இடத்தை அவள் கணவன் நிரப்பிவிட்டார்;
நான் அமைதியாக மறைந்து விட்டேன்.

என் வாழ்க்கையின் அச்சாணியை உடைத்துவிட்டு, அதற்கு
ஆசாரியைத் தேடிக் கொண்டிருக்கின்றனர் என் அம்மையும்
அப்பாவும்.

நமக்கு மிகவும் பிடித்தவர்களை செல்லப் பெயர் வைத்து
அழைப்பது மிகவும் அலாதியானது.

"நான் அழைத்த செல்லப் பெயர்கள் அவளுக்குப் பிடிக்காமல்
போனது என்று நினைக்கிறேன். அதனால்தான் அவள்
பெயருக்குப் பின்னால் ஒரு புதிய பெயரைச்
சேர்த்துக்கொண்டாள்; நான் அந்தப் பெயரில் அவளை
அழைக்காமல் இருக்க."

இருந்தும், அவளைச் செல்லமாக அழைக்க சூரியனுக்கும்
சந்திரனுக்கும் அவள் பெயரை வைத்துவிட்டேன்.

தனியாக வண்டியில் போகும் போது, "ஐ லவ் யூ, புட்டு..."
என்று சத்தமாக அழைத்துக்கொள்வேன்.

நினைவில்லாத விடுமுறை நாட்களில்,
நினைவாக வரும் அவளுடன் செலவழித்த விடுமுறைகள்.

“திறவுகோலைக் கொண்டு பூட்டிக்கொள்கிறது முட்டாள்
உலகம்.”

“ஆகச் சிறந்த அழகாக, இந்தக் குருடனுக்கு அவள் மட்டுமே தெரிகிறாள்.”

“தங்கப் பூட்டு என்னுலும், தாழ்ப்பாளுக்கு வெளியில்தான்
பூட்டப்பட வேண்டும்; பூட்டு என்று ஆனதால்.”

“எனக்கு நீ, உனக்கு நான்”
என்ற வார்த்தைகள் ஆழமானவை.

பிரிவுக்குப் பின்,
இறந்த உடல் கிணற்றில் மிதப்பதைப் போல ஆகிவிடுகிறது.

என் முன் ஆயிரம் மலர்கள் இருப்பினும்,
எனக்குப் பிடித்த மலரை மற்றொருவர் பறித்துச் செல்வது
நியாயமற்ற செயல்.

இரண்டரை ஆண்டுகள் நன்றாகப் பார்த்துக்கொண்டால்,
காலம் முழுவதும் நன்றாகப் பார்த்துக்கொள்ள முடியும் என்று
நம்ப முடியுமா?

அவள் மீது எனக்குக் கோபம் இல்லை.
அவள் எதிர்காலத்தைக் கருத்தில் கொண்டு எடுத்த ஒரு
சிறிய நகர்வு... அவ்வளவுதான்.

நான் மட்டும் அங்கேயே நிற்குகொண்டிருப்பதால்,
எதுவும் மாறிவிடப் போவதில்லை.

நான் அரசு கடைநிலை ஊழியர்.

காதலிக்க அது ஒன்றும் தடையாக இல்லை.

ஆனால், அவளைக் கரம்பிடிக்க அது போதுமானதாக இல்லை.

நான் ஒரு சி.எஸ்.கே. ரசிகன்.

கடந்த ஆண்டு, ஒவ்வொரு போட்டியின்போதும் அவளுடன் பேசிப் பேசி அளவில்லாமல் மகிழ்ந்தேன். அவர்கள் தோற்றுப் போனாலும், அந்தத் தோல்வி பெரிதாகத் தோன்றவில்லை.

இந்த ஆண்டு, அவளின் பேச்சு இல்லாமல் போனது. அவர்கள் வெற்றி பெறுகிறார்கள்; ஆனால், அந்த வெற்றியால் என்னால் சிறிதுகூட இன்பம் அடைய முடியவில்லை.

முன்பெல்லாம் அவர்கள் தோற்றுவிட்டால் இரவு முழுவதும் தூக்கம் வராது. இன்று, அதைப் பற்றி கொஞ்சம்கூட நினைப்பதில்லை.

***"ரசிகனுக்கு ரசனை தீர்ந்து விட்டதா...

இல்லை, காயங்கள் அதை மறைத்துவிட்டதா?"**

அதிகம் கோபம் கொள்கிறேன்,
என்னை அதிகம் அறிந்தவர்களிடம்.

அதிகம் பணிந்து போகிறேன்,
என்னை அறியாதவர்களிடம்...
என்னைப் பற்றி எதுவும் தெரியாமல் இருக்க.

வேண்டுதல்கள் மாறியிருக்கலாம்;
யாருக்காக வேண்டுகிறேன் என்பதில்
மட்டும் எந்த மாற்றமும் இல்லை.

என்னை எதிர்பார்க்காத உன்னை,
என்றும் எதிர்பார்த்துக் கொண்டிருப்பது
ஏமாற்றத்தின் உச்சம் என்பதை
நன்றாக அறிந்திருந்தும்,
இன்னும் எதிர்பார்த்துக் கொண்டிருக்கிறேன்.

அவள் இடத்தைப் பூர்த்தி செய்ய
என் கைப்பேசியால்கூட முடியவில்லை;
வேறு யாரால் முடியும்?

உன் பாதங்களைத் தொட்டுப் பிடித்துக்கொண்டு,
உன் கால்களின் அருகில் அமர்வது எனக்கு மிகவும்
பிடிக்கும்.

“நிழலின் அடியில் நீளும் மேகம்போல்.”

“மை அறியாத கண் இமை.”

“ராட்டினத்தின் உச்சியில் அமர்ந்த நொடி,
நெஞ்சம் படபடக்கத் தொடங்கும்.

ஆனால்,
உன்னை முதன்முதலில் கண்ட நொடி,
அந்த உயரத்தையும் தாண்டிப் பறந்து வந்தேன்.”

நாங்கள் பைக்கில் பயணிக்கும் போது,
என் பின்முடியை இழுப்பதும், கடிப்பதும் அவளுக்கு மிகவும்
பிடிக்கும்.

அதை நான் அளவில்லாமல் ரசித்திருக்கிறேன்.
அதில் அவளுக்கு என்ன இன்பம் இருந்தது என்பது
இன்றுவரை எனக்குப் புரியவில்லை.

தேனத் தேடும் பட்டாம்பூச்சியோ அவள்?

இல்லீல...

தேனில் கரைந்திருக்கும் இனிமை அவள்.

அவள் கால் கட்டைவிரல்கள்,
மோதிர விரல்களிட கொஞ்சம் சிறியவை.

அதனாலோ என்னவோ,
அவள் பேச்சை நான் மீறியதே இல்லை.
அப்படியே ஆகட்டும், அன்பே.

மிகவும் அழகாகக் கோபப்படுபவள்.
கோபத்திலும் அழகாக இருப்பவள்.
என்னவோ, கோபம் மட்டும் கொஞ்சம் அதிகம்...
கூடவே, அழகும் கொஞ்சம் அதிகம்.

"இரு" என்று கேட்க,
அவள் விருந்தாளி இல்லை;
இந்தக் காதலில் பித்தேறிய பைத்தியக்காரனின்
சொந்தக்காரி.

அவளுக்காக புதிதாக ஏதேனும் செய்ய வேண்டும் என்று,
நான் தினமும் ஒரு கிருக்குத்தனம் செய்ததுண்டு.
அதில் ஒரு அழகிய தருணம்...

வரும் வழியில் மஞ்சள் நிறப் பூ ஒன்றைக் கண்டேன்.
அவள் நிலைவுக்கு வந்ததால், அதைப் பறித்து அவளுக்குக்
கொடுக்கலாம் என்று நிலைத்தேன்.
அங்கு இருந்த மலர்கள் எல்லாம் தங்களுக்குள்
சண்டையிட்டுக் கொண்டன.

இரண்டு, மூன்று பூக்களைப் பறித்துக்கொண்டு விரைந்து
அவளிடம் சென்றேன்.
இருந்தும், ஒரு தயக்கம் இருந்தது.
இந்தப் பூவைக் கண்டால் அவள் பெரிதாக மகிழ்வாளா
என்று.

ஆனால், சற்றும் எதிர்பாராமல்,
அவளும் அதே நிறத்தில் உடை அணிந்திருந்தாள்.

நான் பறித்துச் சென்ற மலர்களுக்கு மிகவும் வருத்தம்.
ஏனென்றால், அவள் முகத்தைக் கண்ட பிறகு,
அவற்றை யாரும் பார்க்கவே இல்லை.

அவள் முகத்தைக் கண்ட என் முகத்தில்,
அகிலம் அறியாத ஒரு சிறு புன்னகை மலர்ந்தது.

அவ்வளவு அழகாக இருந்தாள்.

நானும் அவளும் ஒரு சுயபடம் எடுத்துக்கொண்டோம்.
என் வாழ்வின் சிறந்த புகைப்படங்களில் அதுவும் ஒன்று.

ஒரு அழகான நிலைவு.

அவள் முகம் கண்ட மலர்கள்
இங்கு இறப்பதில்லை.

அவள் சிரிப்பைக் கண்ட நான்,
இங்கு மறப்பதில்லை.

வாடகை வீட்டுக்குச் சென்ற அவள்,
எங்கள் கனவு மாளிகைக்குத் திரும்பவே இல்லை.

அது வெறும் கனவு மட்டும்தான் என்று
அவள் முன்பே அறிந்திருந்தாள் போலும்.

அவள் வேண்டுதல்களும் விருப்பங்களும் இன்றும்
மாறவில்லை.

நான் மட்டும்,
தேர்ந்தெடுத்தவர் பட்டியலில் இருந்து
நீக்கப்பட்டேன்.

அவலை மீண்டும் காதலிக்க வேண்டும் என்ற ஏக்கம் இருக்கிறது.

ஆனால்,

அதற்காக அவள் வாழ்க்கையை விட்டுவிட்டு வர வேண்டும் என்று நான் ஒருபோதும் நினைத்ததில்லை.

வெறுக்கப்பட்டவர் வேதனையில் கரைகிறார்;
வெறுத்தவர் வேண்டுதல்களில் வாழ்கிறார்.

என்னை விலமதிப்புமிக்கவனாக ஁ணர வைத்த பெண்...
அவங்க சார்.

தங்கத்துடன் கலந்த செம்பாக இருக்கிறேன் நான்.

அவள்...

தங்கம்.

ஒருவர் இருக்கையைக் காலி செய்தவுடன்,
அந்த இடத்தைப் பூர்த்தி செய்ய மற்றொருவர்
தேவைப்படுகிறார்.

ஆனால்,
அது போல் அல்ல இந்த மனிதனின் உள்ளம்.

அந்த வெற்றிடத்தில்
ஒரு பூவை மட்டும் நட்டுவைத்து,
அது ஒரு சோலையாகும் வரை
வசந்தக் காற்றுக்காக
காத்து நிற்கிறது.

நேற்று இரவு எனக்கு ஒரு அழைப்பு வந்தது...
அதுவும் கனவில்.

அவளிடமிருந்து.

அவள் என்ன பேசினாள் என்பது நினைவில் இல்லை.
ஆனால், அவளும் நானும் பேசி ஒரு வருடத்திற்கும்
மேலாகிவிட்டது.

இருந்தும்,
அவள் குரல் இன்னும் எனக்கு
அவ்வளவு தெளிவாகவும்,
அவ்வளவு அழகாகவும் நினைவில் இருக்கிறது.

அதுவே எனக்கு
மிகவும் மகிழ்ச்சி.

நினைவு அவளது...
நினைப்பு எனது...
சிரிப்பும் எனது...
மகிழ்ச்சியும் எனது...

அவள் பிரிவுக்குப் பின்னர்,
என் வார்த்தைகள் குறைந்துபோயின.

ஆனால்,
அவளைப் பற்றிப் பேசத் தொடங்கினால் மட்டும்,
வார்த்தைகள் நின்றதே இல்லை.

நண்பர்களிடம்,
ரகசியமான என் காதலை
அறியாமலே சொல்லிவிடுகிறேன்.

வீதிகளில் பிச்சைக்காரர்கள்
காணாமல் போயினர்.

வீடுகளில்,
தாய் தந்தையர்
பிச்சைக்காரர்களாகிவிட்டனர்...

பிச்சை கேட்பது
ஒரு தட்டு சோற்றை அல்ல;
பிள்ளைகளின் அன்பை.

“இதயம் நிறைந்த காதலில்
வெறும் கைகள் என்று எதுவும் இல்லை.”

29-வது படத்தில்,
“என்னை பார்க்க வரும்போது கூட
உன்னால் வெறும் கையோடு வர முடியாதா?”
என்று அவள் கேட்டாள்...

அந்த ஒரு கேள்வியில் தான் புரிந்தது...

காதலுக்கு கொண்டு வருவது
பரிசு அல்ல,
நம்மை நினைத்து வந்த அந்த மனசுதான் என்று.

அவள் பிரிந்து சென்றுவிட்டாள்...

ஆனால்,

பிரியாத ஒன்றை எனக்கு கொடுத்துவிட்டு சென்றிருக்கிறாள்.

அது...

“தனிமை.”

அதிர்ஷ்டசாலி அல்லவா நான்!

அவள் சென்ற ஒரு வருடம் பிறகு...

என் அம்மா,

“உனக்கு எப்படி ஒரு பெண் வேண்டும்?” என்று கேட்டால்...

நான் சொல்ல நினைப்பது இதுதான்:

“என் வாழ்க்கையில் எங்கிருந்தோ வந்த ஒருவன்,
எனக்கானவளை அழைத்துச் சென்றுவிட்டான்.

அதனால்,

நான் யாருடைய வாழ்க்கையிலும்

அப்படி ஒரு மூன்றாம் நபராக நுழைந்துவிடக் கூடாது.”

என்னைப் பிரிந்து அவள் தூரம் சென்றுவிட்டாள்...

அவள் வாழ்க்கை காட்டிய வழியை
கரம் பிடித்துவிட்டாள்.

கூடிய விரைவில்,
அவளின் சிறிய வடிவம்
உயிர் பெறப் போகிறது.

நான் இன்னும் அவளை நேசித்துக் கொண்டிருக்கிறேன்...
அவள் நினைவுகளில் நின்றுகொண்டு இருக்கிறேன்.

அவள் தொலைவில் இருந்தாலும்,
ஒரு முறை பார்க்க வேண்டும் என்று ஏங்குகிறேன்.

அழுகிறேன்...
மறக்காமல் மழுங்குகிறேன்...

ஆனால்,
அவளின் இப்போதைய வாழ்க்கையை
ஒரு பொழுதும் பாதிக்கக் கூடாது என்பதுதான்
என் ஒரே விருப்பம்.

“அப்படியென்றால்,
இத்தனை வரிகள் எதற்காக?” என்று நீ கேட்டால்...

இதுவும் அவளுக்காக
நான் செய்ய விரும்பிய
ஒரு சிறிய விஷயம்.

தும்பியின் சுண்டு விரலில்
சிக்கிக் கொண்டிருக்கிறது
உன் மீதான என் காதல்...

அதை சுமப்பது கூட
அந்தச் சிறிய உயிருக்கு
எவ்வளவு பாரமாக இருக்கும்...

பாவம் அந்தத் தும்பி.

ஈசலின் இறக்கைகளைக் கொண்டு
என் தீக்காயங்களை
ஆற்றிக்கொண்டு இருக்கிறேன்...

இந்தக் கோடைக்கால வெயிலில்,
சுடுவது வெயில் மட்டும் அல்ல...

பணம் இருப்பவன்,
மற்றவர்களிடமும் அதே பணத்தை எதிர்பார்க்கிறான்.

பணம் இல்லாதவன்,
மனங்களையும் குணங்களையும் எதிர்பார்க்கிறான்.

காதல் செய்பவன்,
தனக்குப் பிடித்த இதயத்திடம்
அதே காதலை எதிர்பார்க்கிறான்.

என் நேரத்தை
கொஞ்சம் அதிகமாகவே உனக்காக செலவு
செய்துவிட்டேன்...

அதனால்,
என் அம்மாவின் அன்பிலிருந்து
தூரமாகிவிட்டேன்.

அதன் சாபமோ என்னவோ...

இப்போது,
உன் அன்பிலிருந்தும்
நான் இங்கு தூரமாகிவிட்டேன்.

ஒரு சினிமா கதை
காதலை ரொம்ப உன்னதமாக
உணர வைக்க முடிகிறது...

ஆனால்,
இரண்டு மனங்கள் ஒன்றுக்கொன்று
காதல் செய்துகொண்டாலும்,
சில நேரங்களில்
அது ஒன்றுமில்லாததாக ஆகிவிடுகிறது.

15...

இந்த எண்,
உன்னால் என் கடவுச்சொல்லில் கூட
உன்னை விட அதிகமாக பயன்படுத்தப்படுகிறது.

உன்னால்,
அந்த எண் என் வாழ்க்கையில்
முதன்மையான எண்ணாக மாறிவிட்டது.

கையும் கண்ணாடியும்

எறிந்த கைகளை விட்டு,
ஏந்திய கைகளை காயப்படுத்தும்...

காதல் என்னவோ
அந்தக் கண்ணாடிக்கு?

எல்லாவற்றையும் விட்டுக்கொடுத்து
வாழப் பழகிய வாழ்க்கை...

ஒரு நாள்,
என்னையே விட்டுக்கொடுக்கச் சொல்லும் அளவுக்கு
சலித்துவிட்டது.

மனிதன் ஒன்றின் மீது நம்பிக்கை கொள்ள
நிச்சயம் ஒரு காரணம் வேண்டும்...

ஆனால்,
அந்த நம்பிக்கையை இழக்க
நிச்சயம் ஒரு காதல் போதும்.

வேறு எந்த காரணமும்
அவனைத் தேற்றுவதில்லை.

"கடவுள் கூட,
கரையும் கற்பூரம் ஒன்றின் மீது தான்
நமக்கு நம்பிக்கையை உண்டாக்குகிறார்..."

சில கதைகள் ரசிக்கப்பட வேண்டுமானால்,
சிலர் அங்கு நிச்சயம் இருக்க வேண்டும்.

அமரன் படம் எனக்கு மிகவும் பிடித்தது
சாய் பல்லவிக்காக...

அவர் எனக்கு மிகவும் பிடிக்கக் காரணம்,
என் வாழ்க்கையில் இருந்த ஒருவரை
அவரில் நான் பார்ப்பதாலோ என்னவோ.

அவள் இருந்திருந்தால்,
என் வாழ்க்கையும் கூட
ரசிக்கப்படும் ஒரு கதையாக இருந்திருக்கும்.

